



C/2025/3959

20.8.2025

RAKKOMANDAZZJONI TAL-KUNSILL

tat-8 ta' Lulju 2025

li tapprova l-pjan fiskali-strutturali nazzjonali fuq terminu medju tal-Litwanja

(C/2025/3959)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121 tiegħu,

Wara li kkunsidra r-Regolament (UE) 2024/1263 tal-Parlament Ewropew u tal-Kunsill, u b'mod partikolari l-Artikolu 17 tiegħu,

Wara li kkunsidra r-rakkomandazzjoni mill-Kummissjoni,

Billi:

KUNSIDERAZZJONIJIET ĠENERALI

- (1) Fit-30 ta' April 2024 daħal fis-seħh qafas ta' governanza ekonomika tal-UE riformat. Ir-Regolament (UE) 2024/1263 tal-Parlament Ewropew u tal-Kunsill dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali ⁽¹⁾, flimkien mar-Regolament tal-Kunsill (KE) Nru 1467/97 emendat dwar l-implimentazzjoni tal-proċedura ta' deficit eċċessiv ⁽²⁾, u d-Direttiva tal-Kunsill 2011/85/UE emendata dwar l-oqfsa baġitarji tal-Istati Membri ⁽³⁾ huma l-elementi ewlenin tal-qafas riformat ta' governanza ekonomika tal-UE. Il-qafas għandu l-għan li jippromwovi finanzi pubbliċi sodi u sostenibbli, u tkabbir sostenibbli u inkluziv u r-reżiljenza permezz ta' riformi u investimenti, u deficits eċċessivi tal-gvern preventivi. Jippromwovi wkoll sjieda nazzjonali u jiffoka aktar fuq terminu medju, flimkien ma' infurzar aktar effettiv u koerenti tar-regoli.
- (2) Il-pjanijiet fiskali-strutturali nazzjonali fuq terminu medju li l-Istati Membri jipprezentaw lill-Kunsill u lill-Kummissjoni huma fiċ-ċentru tal-qafas ta' governanza ekonomika l-għdid. Il-pjanijiet iridu jilhqqu żewġ objettivi: i) l-iżgurar, fost oħrajn, li, sa tmiem il-perjodu ta' agġustament, id-dejn tal-gvern estiż ikun fuq perkors ta' tnaqqis plawżibbli, jew jibqa' flivelli prudenti, u li d-deficit tal-gvern jingiebu u jinżamm taħt il-valur referenzjarju ta' 3 % tal-PDG fuq it-terminu medju, u ii) l-iżgurar li t-tweġġ ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew u jindirizzaw il-prioritajiet komuni tal-UE. Għal dak il-għan, kull pjan irid jipprezenta impenn fuq terminu medju għal perkors tan-nefqa netta ⁽⁴⁾, li effettivament jistabbilixxi restrizzjoni baġitarja għad-durata tal-pjan, li tkopri erba' jew hames snin (skont it-terminu regolari tal-leġiżlatura fi Stat Membru). Barra minn hekk, il-pjan irid jispjega kif l-Istat Membru ser jiżgura t-tweġġ ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew, b'mod partikolari fir-rakkomandazzjonijiet speċifiċi għall-pajjiż (inkluz dawk li jappartjenu għall-proċedura ta' zbilanci makroekonomiċi (MIP, macroeconomic imbalances procedure), jekk applikabbli), u kif l-Istat Membru ser jindirizza l-prioritajiet komuni tal-Unjoni. Il-perjodu għall-agġustament fiskali jkopri perjodu ta' erba' snin, li jista' jiġi estiż b'massimu ta' tliet snin jekk l-Istat Membru jimpjenja ruħu li jwettagħ sett ta' riformi u investimenti rilevanti li jissodisfaw il-kriterji stipulati fir-Regolament (UE) 2024/1263.

⁽¹⁾ Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 (ĠU L, 2024/1263, 30.4.2024, ELI: <http://data.europa.eu/eli/reg/2024/1263/oj>).

⁽²⁾ Ir-Regolament tal-Kunsill (UE) 2024/1264 tad-29 ta' April 2024 li jemenda r-Regolament (KE) Nru 1467/97 dwar li tithaffef u li tiġi ċċarata l-implimentazzjoni tal-proċedura ta' deficit eċċessiv (ĠU L, 2024/1264, 30.4.2024, ELI: <http://data.europa.eu/eli/reg/2024/1264/oj>).

⁽³⁾ Id-Direttiva tal-Kunsill (UE) 2024/1265 tad-29 ta' April 2024 li temenda d-Direttiva 2011/85/UE dwar ir-rekwiżiti għal oqfsa baġitarji tal-Istati Membri (ĠU L, 2024/1265, 30.4.2024, ELI: <http://data.europa.eu/eli/dir/2024/1265/oj>).

⁽⁴⁾ In-nefqa netta kif definita fl-Artikolu 2 tar-Regolament (UE) 2024/1263, jiġifieri n-nefqa tal-gvern netta minn (i) in-nefqa fuq l-imghax, (ii) il-miżuri tad-dhul diskrezzjonali, (iii) in-nefqa fuq programmi tal-Unjoni ffinanzjati bis-shih mid-dhul mill-fondi tal-Unjoni, (iv) in-nefqa nazzjonali fuq il-kofinanzjament ta' programmi ffinanzjati mill-Unjoni, (v) l-elementi ċikliċi tan-nefqa fuq il-benefiċċji tal-qgħad u (vi) miżuri ta' darba u miżuri temporanji oħra.

- (3) Wara l-preżentazzjoni tal-pjan, il-Kummissjoni trid tivvaluta jekk jikkonformax mar-rekwiżiti tar-Regolament (UE) 2024/1263.
- (4) Fuq rakkomandazzjoni mill-Kummissjoni, il-Kunsill irid imbagħad jadotta rakkomandazzjoni li tistabbilixxi l-perkors tan-nefqa netta tal-Istat Membru kkonċernat u, fejn applikabbli, japprova s-sett ta' impenji ta' riforma u ta' investiment li jirfdu estensjoni tal-perjodu ta' aġġustament fiskali.

KUNSIDERAZZJONIJIET DWAR IL-PJAN FISKALI-STRUTTURALI NAZZJONALI FUQ TERMINU MEDJU TAL-LITWANJA

- (5) Fit-30 ta' April 2025, il-Litwanja ppreżentat il-pjan fiskali-strutturali nazzjonali fuq terminu medju tagħha lill-Kunsill u lill-Kummissjoni. Il-preżentazzjoni saret wara estensjoni tal-iskadenza stipulata fl-Artikolu 36 tar-Regolament (UE) 2024/1263, kif miftiehem mal-Kummissjoni fid-dawl tar-raġunijiet ipprovduti mil-Litwanja. L-estensjoni giet maqbula peress li l-elezzjonijiet parlamentari nazzjonali saru fit-13 u s-27 ta' Ottubru 2024, li kienet segwita minn diversi xhur ta' negozjati ta' koalizzjoni u konsultazzjonijiet tal-programm tal-gvern il-ġdid u l-pjan ta' implimentazzjoni tiegħu ⁽⁵⁾.

Proċess qabel il-preżentazzjoni tal-pjan

- (6) Qabel il-preżentazzjoni tal-pjan tagħha, il-Litwanja talbet informazzjoni teknika ⁽⁶⁾, li l-Kummissjoni pprovdiet fil-31 ta' Jannar 2025, u ppubblikat fit-30 ta' April 2025 ⁽⁷⁾. L-informazzjoni teknika tindika l-livell tal-bilanċ primarju strutturali fl-2028 li huwa mehtieg biex jiġi żgurat li d-defiċit tal-gvern estiż jinżamm taht it-3 % tal-PDG fuq terminu medju u li d-dejn tal-gvern estiż jibqa' taht is-60 % tal-PDG fuq terminu medju, fin-nuqqas ta' aktar miżuri baġitarji lil hinn mill-perjodu ta' aġġustament ta' erba' snin. It-terminu medju huwa definit bħala l-perjodu ta' għaxar snin wara t-tmiem tal-perjodu ta' aġġustament. L-informazzjoni teknika thejji u ntbagħtet lill-Istat Membru fil-qafas ta' żewġ xenarji: xenarju li jinkludi l-konsistenza mas-salvagwardja tar-reżiljenza tad-defiċit ⁽⁸⁾, f'konformità mal-Artikolu 9(3) tar-Regolament (UE) 2024/126, u xenarju mingħajr din is-salvagwardja.

L-informazzjoni teknika għal-Litwanja tistipula li, għal konformità mar-regoli fiskali applikabbli fuq perjodu ta' aġġustament ta' erba' snin, u abbażi tas-suppożizzjonijiet tal-Kummissjoni, jenhtieg li l-bilanċ primarju strutturali jkun jammonta għal mill-inqas 0,3 % tal-PDG fi tmiem il-perjodu ta' aġġustament (2028; xenarju mingħajr is-salvagwardja tar-reżiljenza tad-defiċit), skont it-tabella li ġejja. Għall-informazzjoni, meta titqies is-salvagwardja tar-reżiljenza tad-defiċit, jenhtieg li l-bilanċ primarju strutturali jkun jammonta għal mill-inqas 0,3 % tal-PDG fi tmiem il-perjodu ta' aġġustament (2028). Madankollu, is-salvagwardja tar-reżiljenza tad-defiċit ma hijiex rekwiżit għal-Litwanja, li hija eligibbli għal informazzjoni teknika.

Tabella 1: Informazzjoni teknika pprovduta mill-Kummissjoni lil-Litwanja

L-ahħar sena tal-perjodu ta' aġġustament	2028
Valur minimu tal-bilanċ primarju strutturali (% tal-PDG), xenarju mingħajr is-salvagwardja tar-reżiljenza tad-defiċit	0,3
Għall-informazzjoni biss: Valur minimu tal-bilanċ primarju strutturali (% tal-PDG), xenarju bis-salvagwardja tar-reżiljenza tad-defiċit	0,3

Sors: Kalkoli tal-Kummissjoni.

(5) Il-Pjan ta' Implimentazzjoni tal-Programm tal-Gvern huwa pian ta' azzjoni, li jistabbilixxi azzjonijiet u skadenzi ċari għall-implimentazzjoni tal-oġġettivi tal-Programm tal-Gvern.

(6) Gwida minn qabel trażmessa lill-Istati Membri u lill-Kumitat Ekonomiku u Finanzjarju tinkludi informazzjoni teknika i) mingħajr u b'estensjoni tal-perjodu ta' aġġustament (li jkopri erba' u seba' snin, rispettivament), u ii) bis-salvagwardja tar-reżiljenza tad-defiċit u mingħajrha. Din tinkludi wkoll il-kundizzjonijiet inizjali ewlenin u s-suppożizzjonijiet sottostanti użati fil-qafas tal-projezzjoni tal-Kummissjoni tad-dejn tal-gvern fuq terminu medju. L-informazzjoni teknika giet ikkalkulata abbażi tal-metodoloġija deskritta fid-Debt Sustainability Monitor 2023 tal-Kummissjoni (https://economy-finance.ec.europa.eu/publications/debt-sustainability-monitor-2023_en). Din kienet ibbażata fuq it-Tbassir tar-Harifa 2024 tal-Kummissjoni u l-estensjoni tiegħu fuq terminu medju sal-2033, u t-tkabbir tal-PDG fit-tul u l-kostijiet tat-tixjiħ huma konformi mar-rapport kongunt tal-Kummissjoni u tal-Kunsill 2024 Ageing Report (https://economy-finance.ec.europa.eu/publications/2024-ageing-report-economic-and-budgetary-projections-eu-member-states-2022-2070_en).

(7) https://economy-finance.ec.europa.eu/economic-and-fiscal-governance/national-medium-term-fiscal-structural-plans_en#Lithuania.

(8) Is-salvagwardja tar-reżiljenza tad-defiċit stabbilita fl-Artikolu 8 tar-Regolament (UE) 2024/1263 tistabbilixxi li t-titjib annwali fil-bilanċ primarju strutturali huwa ta' 0,4 punti percentwali tal-PDG (jew 0,25 punti percentwali tal-PDG f'każ ta' estensjoni tal-perjodu ta' aġġustament) sakemm id-defiċit strutturali jkun inqas minn 1,5 % tal-PDG.

- (7) F'konformità mal-Artikolu 12 tar-Regolament (UE) 2024/1263, il-Litwanja u l-Kummissjoni kienu involuti fi djalogu tekniku f'April 2025. Id-djalogu ffoka fuq il-perkors tan-nefqa netta previst mil-Litwanja, is-suppożizzjonijiet sottostanti tagħha (b'mod partikolari d-deflatur tal-PDG, ir-rati ta' tkabbir tal-PDG potenzjali, l-aġġustamenti bejn l-istokk u l-flussi, is-sehem tad-dejn fuq terminu twil li jimmatura kull sena, u r-rati tal-imghax fuq terminu twil), u l-impatt tad-data tal-eżitu tal-2024 – li l-istatistika dwar id-defiċit u d-dejn tal-gvern estiż giet ippubblikata mill-Eurostat fit-22 ta' April 2025 – meta mqabbla mal-informazzjoni sottostanti għall-informazzjoni teknika, kif ukoll it-twettiq previst ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew u l-prijoritajiet komuni tal-Unjoni fi tranżizzjoni ekoloġika u diġitali ġusta, ir-reżiljenza soċjali u ekonomika, is-sigurtà tal-enerġija u t-tishih tal-mezzi tad-difiża.
- (8) Minn Novembru 2024 sa Frar 2025, f'konformità mal-Artikolu 11(3) u l-Artikolu 36(1), il-punt (c), tar-Regolament (UE) 2024/1263, f'konformità mal-informazzjoni pprovduta mil-Litwanja fil-pjan tagħha, il-Litwanja kienet involuta fi proċess ta' konsultazzjoni mas-soċjetà ċivili, mas-shab soċjali, mal-awtoritajiet reġjonali u ma' partijiet ikkonċernati rilevanti ohra.
- (9) L-Uffiċċju Nazzjonali tal-Awditjar li jimplimenta l-funzjoni ta' istituzzjoni fiskali (minn hawn 'il quddiem – NAO FI) ta' opinjoni dwar it-tbassir makroekonomiku li jirfed il-perkors tan-nefqa netta pluriennali. Il-NAO FI approva t-tbassir makroekonomiku u kkonkluda li dan huwa bbażat fuq suppożizzjonijiet makroekonomiċi kredibbli u li huma konformi mal-projezzjonijiet imhejjja mill-NAO FI.
- (10) Il-pjan gie pprezentat lill-kumitat tal-parlament nazzjonali dwar l-affarijiet Ewropej u aktar tard gie approvat mill-gvern Litwan fit-30 ta' April 2025.

Proċessi relatati ohra

- (11) Fil-25 ta' Ottubru 2024, il-Litwanja pprezentat l-Abbozz ta' Pjan Baġitarju tagħha għas-sena 2025. Il-Kummissjoni adottat opinjoni dwar dan l-Abbozz ta' Pjan Baġitarju fis-26 ta' Novembru 2024 ⁽⁹⁾.
- (12) Fit-2 ta' Mejju 2025, il-Litwanja talbet l-attivazzjoni tal-klawżola liberatorja nazzjonali biex takkomoda nfiq oghla għad-difiża, f'konformità mal-Artikolu 26(1) tar-Regolament (UE) 2024/1263 u wara l-Komunikazzjoni tal-Kummissjoni (C(2025) 2000 final) tad-19 ta' Marzu 2025. Fi tat-8 ta' Lulju 2025, il-Kunsill, fuq rakkomandazzjoni mill-Kummissjoni, adotta r-rakkomandazzjoni li tattiva l-klawżola liberatorja nazzjonali għal-Litwanja ⁽¹⁰⁾.
- (13) Fil-21 ta' Ottubru 2024, il-Kunsill indirizza lil-Litwanja serje ta' rakkomandazzjonijiet speċifiċi għall-pajjiż (CSRs, country-specific recommendations) fil-kuntest taċ-ċiklu tal-2024 tas-Semestru Ewropew ⁽¹¹⁾. Fi tat-8 ta' Lulju 2025, il-Kunsill indirizza lil-Litwanja serje ta' rakkomandazzjonijiet speċifiċi għall-pajjiż (CSRs) fil-kuntest taċ-ċiklu tal-2025 tas-Semestru Ewropew ⁽¹²⁾.

SOMMARJU TAL-PJAN U L-VALUTAZZJONI TAL-KUMMISSJONI TIEGĦU

- (14) F'konformità mal-Artikolu 16 tar-Regolament (UE) 2024/1263, il-Kummissjoni vvalutat il-pjan kif ġej:

Kuntest: sitwazzjoni u prospetti makroekonomiċi u fiskali

- (15) L-attività ekonomika fil-Litwanja kibret bi 2,8 % fl-2024, immotivata minn zieda qawwiya fil-konsum privat, esportazzjonijiet ta' servizzi b'saħħithom u minkejja tnaqqis fl-investiment. Skont it-Tbassir tar-Rebbiegħa 2025 tal-Kummissjoni Ewropea, fl-2025 l-ekonomija mistennija li tikber bi 2,8 %, appoġġata minn aċċellerazzjoni tat-tkabbir fil-konsum u rkupru modest fl-investiment. Fl-2026, il-PDG reali huwa mistenni li jerga' jaċċellera għal 3,1 % hekk kif jissahhah it-tkabbir tal-investiment. Matul il-perjodu ta' tbassir (jiġifieri 2025–2026), it-tkabbir tal-PDG potenzjali fil-Litwanja huwa mistenni li jiżdied bi ftit minn 2,7 % fl-2024 għal 2,8 % fl-2025, u jonqos għal 2,2 % fl-2026, immotivat mit-tnaqqis naturali fil-popolazzjoni u t-tnaqqis fl-ghadd ta' persuni fil-Litwanja li qed jaharbu mill-gwerra fl-Ukrajna. Ir-rata tal-qgħad kienet ta' 7,1 % fl-2024, u hija pproiettata mill-Kummissjoni li tammonta għal 6,8 % fl-2025 u għal 6,6 % fl-2026. L-inflazzjoni (id-deflatur tal-PDG) hija pproiettata li tiżdied minn 3,4 % fl-2024 għal 3,6 % fl-2025, u li terġa' tonqos għal 2,4 % fl-2026.

⁽⁹⁾ L-Opinjoni tal-Kummissjoni dwar l-Abbozz ta' Pjan Baġitarju tal-Litwanja, 26.11.2024, C(2024) 9058 final.

⁽¹⁰⁾ Rakkomandazzjoni tal-Kunsill tat-8 ta' Lulju 2025 li tippermetti lil-Litwanja tiddevja mir-rati massimi ta' tkabbir tan-nefqa netta kif stabbiliti mill-Kunsill skont ir-Regolament (UE) 2024/1263 (Attivazzjoni tal-klawżola liberatorja nazzjonali) (ĠU C, C/2025/3969, 20.8.2025, ELI: <http://data.europa.eu/eli/C/2025/3969/oj>).

⁽¹¹⁾ Ir-Rakkomandazzjoni tal-Kunsill tal-21 ta' Ottubru 2024 dwar il-politiki ekonomiċi, baġitarji, tal-impjiegi u strutturali tal-Litwanja, ĠU C 6822, 29.11.2024.

⁽¹²⁾ Rakkomandazzjoni tal-Kunsill tat-8 ta' Lulju 2025 dwar il-politiki ekonomiċi, soċjali, tal-impjiegi, strutturali u baġitarji tal-Litwanja, ĠU C, C/2025/3989, 20.8.2025, ELI: <http://data.europa.eu/eli/C/2025/3989/oj>.

- (16) Fir-rigward tal-iżviluppi fiskali, fl-2024 id-defiċit tal-gvern estiż tal-Litwanja ammonta għal 1,3 % tal-PDG. Skont it-Tbassir tar-Rebbiegħa 2025 tal-Kummissjoni Ewropea, huwa mistenni li jiżdied għal 2,3 % tal-PDG fl-2025 u, fuq bażi ta' ebda bidla fil-politika, li jstabbilizza flivell ta' 2,3 % fl-2026. Id-dejn tal-gvern estiż kien ta' 38,2 % tal-PDG fi tmiem l-2024. Skont it-Tbassir tar-Rebbiegħa 2025 tal-Kummissjoni Ewropea, il-proporzjon tad-dejn huwa pprojetat li jiżdied għal 41,2 % tal-PDG fi tmiem l-2025 u għal 43,9 % fi tmiem l-2026. It-tbassir fiskali mill-Kummissjoni ma jqisx l-impenji ta' politika fil-pjanijiet fuq terminu medju bħala tali sakemm ma jkunux sostnuti minn miżuri ta' politika konkreti mhabbra b'mod kredibbli u speċifikati biżżejjed.

Perkors tan-nefqa netta u suppożizzjonijiet makroekonomiċi ewlenin fil-pjan

- (17) Il-pjan fiskali-strutturali nazzjonali fuq terminu medju tal-Litwanja jkopri l-perjodu 2025–2029 u jippreżenta aġġustament fiskali fuq erba' snin.
- (18) Il-pjan fih l-informazzjoni kollha meħtieġa mill-Artikolu 13 tar-Regolament (UE) 2024/1263.
- (19) Il-pjan huwa impenn għall-perkors tan-nefqa netta indikat fit-Tabella 2, li jikkorrispondi għal tkabbir medju fin-nefqa netta ta' 5,0 % matul is-snin 2025-2029 u ta' 5,2 % matul il-perjodu ta' aġġustament 2025-2028.
- (20) L-informazzjoni teknika (jekk wiehed jassumi perkors ta' aġġustament lineari) hija konsistenti ma' tkabbir medju fin-nefqa netta ta' 4,2 % matul is-snin 2025-2029 u ta' 4,3 % matul is-snin 2025-2028. Il-perkors tan-nefqa netta impenjat fil-pjan huwa rrapportat li jwassal għal bilanċ primarju strutturali ta' 0,3 % tal-PDG fi tmiem il-perjodu ta' aġġustament (2028). Dan huwa ugwali għal-livell minimu tal-bilanċ primarju strutturali ta' 0,3 % tal-PDG fl-2028 ipprovdut mill-Kummissjoni fl-informazzjoni teknika fil-31 ta' Jannar 2025.
- (21) Il-pjan jassumi li t-tkabbir tal-PDG potenzjali ser jonqos għal 1,8 % fl-2029 (minn 2,8 % fl-2024). Barra minn hekk, il-pjan jistenna li r-rata ta' tkabbir tad-deflatur tal-PDG tiżdied għal 3,4 % fl-2025 (minn 2,8 % fl-2024), qabel ma tonqos għal 2,5 % fl-2028 u fl-2029.

Tabella 2: Il-perkors tan-nefqa netta u s-suppożizzjonijiet ewlenin fil-pjan tal-Litwanja

	2024	2025	2026	2027	2028	2029	Medja matul il-perjodu ta' validità tal-pjan 2025–2029	Medja matul il-perjodu ta' aġġustament 2025–2028
Tkabbir fin-nefqa netta (annwali, %)	M/A	6,1	5,2	4,8	4,5	4,3	5,0	5,2
Tkabbir fin-nefqa netta (kumulattiv, mis-sena bażi 2024, %)	M/A	6,1	11,6	17,0	22,3	27,5	m.a.	m.a.
Tkabbir tal-PDG potenzjali (%)	2,8	2,5	2,3	2,1	2,0	1,8	2,2	2,2
Inflazzjoni (tkabbir tad-deflatur tal-PDG) (%)	2,8	3,4	2,8	2,6	2,5	2,5	2,8	2,8

Sors: Il-pjan fiskali-strutturali fuq terminu medju tal-Litwanja u l-kalkoli tal-Kummissjoni.

Implikazzjonijiet tal-impenji tan-nefqa netta tal-pjan tad-dejn tal-gvern estiż

- (22) Jekk il-perkors tan-nefqa netta impenjat fil-pjan u s-suppożizzjonijiet sottostanti jimmaterjalizzaw, id-dejn tal-gvern estiż, skont il-pjan, jiżdied gradwalment minn 38,5 % fl-2024 għal 43,7 % tal-PDG fi tmiem il-perjodu ta' aġġustament (2028), skont it-tabella li ġejja. Wara l-aġġustament, id-dejn tal-gvern estiż huwa ppjanat li jonqos f'it sal-2031, segwit minn żieda mill-ġdid fuq terminu medju, u jilhaq l-livell ta' 48,4 % fl-2038.

Tabella 3: Dejn tal-gvern estiż u żviluppi fil-bilanċ fil-pjan tal-Litwanja

	2024	2025	2026	2027	2028	2029	2038
Dejn tal-gvern (% tal-PDG)	38,5	41,0	42,5	43,5	43,7	43,2	48,4
Bilanċ tal-gvern (% of PDG)	- 1,3	- 1,3	- 1,3	- 1,3	- 1,2	- 1,4	- 3,0

Sors: Il-pjan fiskali-strutturali fuq terminu medju tal-Litwanja

Għalhekk, skont il-pjan, id-dejn tal-gvern estiż jibqa' taht il-valur referenzjarju tat-Trattat ta' 60 % tal-PDG fuq it-terminu medju. Għalhekk, abbażi tal-impenji ta' politika u s-suppożizzjonijiet makroekonomiċi tal-pjan, il-perkors tan-nefqa netta pprezentat fil-pjan huwa konsistenti mar-rekwiżit għad-dejn kif stipulat fl-Artikolu 16(2) tar-Regolament (UE) 2024/1263.

Implikazzjonijiet tal-impenji tan-nefqa netta tal-pjan għall-bilanċ tal-gvern estiż

- (23) Fuq il-bażi tal-perkors u s-suppożizzjonijiet tan-nefqa netta tal-pjan, id-defiċit tal-gvern estiż jonqos minn 1,3 % tal-PDG għal 1,2 % tal-PDG fi tmiem il-perjodu ta' aġġustament (2028). Għalhekk, skont il-pjan, il-bilanċ tal-gvern estiż mhux ser jaqbeż il-valur referenzjarju ta' 3 % tal-PDG fi tmiem il-perjodu ta' aġġustament (2028).
- (24) Barra minn hekk, fl-għaxar snin wara l-perjodu ta' aġġustament (jiġifieri sal-2038), id-defiċit tal-gvern mhux ser jaqbeż it-3 % tal-PDG. Għalhekk, abbażi tal-impenji ta' politika u s-suppożizzjonijiet makroekonomiċi tal-pjan, il-perkors tan-nefqa netta pprezentat fil-pjan huwa konsistenti mar-rekwiżit għad-defiċit kif stipulat fl-Artikolu 16(2) tar-Regolament (UE) 2024/1263.

Suppożizzjonijiet makroekonomiċi tal-pjan

- (25) Il-pjan huwa bbażat fuq sett ta' suppożizzjonijiet li huma differenti mis-suppożizzjonijiet tal-Kummissjoni trażmessi lil-Litwanja fil-31 ta' Jannar 2025. B'mod partikolari, il-pjan juża t-28 ta' Frar 2025 bħala d-data limitu għad-data u informazzjoni oħra meqjusa għall-projezzjonijiet makroekonomiċi. Fir-rigward tal-projezzjonijiet baġitarji, il-pjan iqis l-aħħar data tal-eżitu tal-baġit f'termini assoluti għall-2024, kif ippubblikata mill-Eurostat f'April 2025 iżda juża ċifra nominali tal-PDG b'data ta' skadenza aktar antika tat-28 ta' Frar 2025. Minbarra d-data limitu tardiva għad-data u informazzjoni oħra, il-pjan juża wkoll suppożizzjonijiet differenti għal disa' varjabbli oħra, jiġifieri, il-PDG potenzjali, id-deflatur tal-PDG, ir-rati tal-imġħax impliċiti u r-rati tal-imġħax tas-suq, l-elastiċità tad-dhul għall-2025, l-aġġustamenti bejn l-istokk u l-flussi u l-miżuri ta' darba, il-kompożizzjoni tad-dejn u l-profil tal-maturità. Hija meħtieġa valutazzjoni bir-reqqa ta' dawn id-differenzi fis-suppożizzjonijiet, speċjalment peress li t-tkabbir medju fin-nefqa netta fil-pjan huwa oġġett minn dak implikat mill-informazzjoni teknika. Id-differenzi fis-suppożizzjonijiet bl-aktar impatt sinifikanti fuq it-tkabbir medju fin-nefqa netta huma elenkati hawn taht, flimkien ma' valutazzjoni ta' kull differenza kkunsidrata b'mod iżolat.

— Il-pjan huwa bbażat fuq data statistika aktar reċenti u estimi għall-2024 għall-varjabbli makrofiskali. Din id-differenza hija debitament ġustifikata peress li tqis informazzjoni aktar reċenti. B'mod partikolari, id-defiċit tal-gvern estiż irriżulta fl-livell aktar baxx minn dak preżunt fl-informazzjoni teknika tal-Kummissjoni, li jwassal għal pożizzjoni baġitarja inizzjali aħjar. Dan jikkontribwixxi għal tkabbir medju fin-nefqa netta aktar għoli matul il-validità tal-pjan minn dak indikat fis-suppożizzjonijiet tal-Kummissjoni.

- Il-pjan juża tkabbir tal-output potenzjali regolari, li jikkontribwixxi wkoll għal tkabbir medju fin-nefqa netta aktar għoli matul il-validità tal-pjan meta mqabbel mas-suppożizzjonijiet tal-Kummissjoni. Il-possibbiltà li jintużaw suppożizzjonijiet alternattivi ta' tkabbir potenzjali tingħata mill-Artikolu 36, il-paragrafu (1), il-punt (f), tar-Regolament (UE) 2024/1263, dment li t-tkabbir kumulattiv matul il-perjodu ta' projezzjoni (jiġifieri sal-2038) ikun ġeneralment konformi mas-suppożizzjonijiet tal-Kummissjoni, li huwa l-każ fil-pjan. Konsegwentement, din is-suppożizzjoni titqies li hija debitament ġustifikata.
- Il-pjan juża valur ta' konvergenza aġġornat għad-deflatur tal-PDG ibbażat fuq l-aspettattivi tas-suq. Il-pjan jassumi wkoll deflatur tal-PDG kemxejn aktar baxx għall-2025 u kemxejn oghla għall-2026 meta mqabbel mas-suppożizzjonijiet tal-Kummissjoni. Dawn jikkontribwixxu għal tkabbir medju fin-nefqa netta aktar għoli matul il-validità tal-pjan. Id-differenzi huma parzjalment dovuti għal informazzjoni aktar reċenti, b'mod partikolari l-iżviluppi fl-inflazzjoni tal-prezzijiet għall-konsumatur fl-ewwel xhur tal-2025, speċjalment għall-prezzijiet tal-enerġija u tal-ikel. B'kuntrast ma' dan, il-pjan jassumi konvergenza aktar mgħagħla għall-valur ta' konvergenza meta mqabbel ma' dak li kieku jkun implikat minn regola ta' konvergenza lineari, li parzjalment tibbilanċja l-impatt tad-differenzi l-oħra fis-suppożizzjonijiet tad-deflatur tal-PDG fuq it-tkabbir massimu fin-nefqa netta. Filwaqt li s-suppożizzjoni tad-deflatur għall-2026 ma tqisx l-iżviluppi deflazzjonarji fis-swieq tal-komoditajiet minn April 2025, meqjusa flimkien mat-tnaqqis aktar qawwi fl-2027–2028, id-differenza fis-suppożizzjoni tad-deflatur tal-PDG titqies li hija debitament ġustifikata.
- L-impenn għat-tkabbir fin-nefqa netta pprezentat fil-pjan għall-2025 jimplika li l-Litwanja tassumi elasticità tad-dhul iktar għolja minn unitarja għal dik is-sena. Dan jikkontribwixxi għal tkabbir medju fin-nefqa netta aktar għoli matul il-validità tal-pjan minn dak indikat fis-suppożizzjonijiet tal-Kummissjoni. Din is-suppożizzjoni mhix konsistenti mal-qafas komuni tad-DSA.
- Il-pjan juża suppożizzjonijiet aktar kawti dwar ir-rati tal-imghax impliċiti u tas-suq kif ukoll għall-aġġustamenti bejn l-istokk u l-flussi, mill-informazzjoni teknika tal-Kummissjoni. Dawn jikkontribwixxu għal tkabbir medju fin-nefqa netta aktar baxx matul il-perjodu tal-pjan. Din id-differenza hija motivata minn tfassil ta' politika baġitarja prudenti u għalhekk hija debitament ġustifikata.

Id-differenzi li jifdal fis-suppożizzjonijiet ma għandhomx impatt sinifikanti fuq it-tkabbir medju fin-nefqa netta meta mqabbla mas-suppożizzjonijiet tal-Kummissjoni. Kollox ma' kollox, l-impatt fuq it-tkabbir medju fin-nefqa netta mis-suppożizzjoni aktar kawta fuq ir-rati tal-imghax u l-aġġustamenti bejn l-istokk u l-flussi jibbilanċja dak tas-suppożizzjoni differenti dwar l-elasticità tad-dhul fl-2025. Min-naha tiegħu, dan jimplika li d-differenza bejn il-perkors tan-nefqa netta fil-pjan u dak konsistenti mal-informazzjoni teknika hija spjegata mis-suppożizzjonijiet li l-Kummissjoni tqis debitament ġustifikati. B'mod ġenerali, id-differenzi kollha fis-suppożizzjonijiet meqjusa flimkien iwasslu għal tkabbir medju fin-nefqa netta fil-pjan li huwa aktar għoli mit-tkabbir medju fin-nefqa netta medja implikat mill-informazzjoni teknika. Abbażi tal-valutazzjoni ta' hawn fuq, il-pjan jissodisfa r-rekwiżit skont l-Artikolu 13, il-punt (b), tar-Regolament (UE) 2024/1263. Il-Kummissjoni ser tqis il-valutazzjoni ta' hawn fuq tas-suppożizzjonijiet tal-pjan fil-valutazzjonijiet futuri tal-konformità mal-perkors tan-nefqa netta.

Strategija fiskali tal-pjan

- (26) Skont l-istrategija fiskali indikattiva fil-pjan, l-impjenji fuq in-nefqa netta ser jitwettqu kemm permezz ta' trażżin tan-nefqa kif ukoll permezz ta' żidiet diskrezzjonali fid-dhul. L-istrategija fiskali tinkludi bidliet fil-politika tat-taxxa mmirati lejn it-titjib tal-proggressività tat-taxxa fuq l-introjtu personali, l-inkoraġġiment tad-investiment permezz ta' revizzjoni tat-taxxa korporattiva fuq l-introjtu, it-tweessigh tal-baži tat-taxxa u t-tnaqqis tal-evazzjoni tat-taxxa permezz ta' amministrazzjoni aktar għaqlija u kooperazzjoni internazzjonali. Barra minn hekk, hija tenfasizza l-iffrankar futur fis-settur pubbliku permezz ta' bbaġitar fuq baži żero, tnaqqis tan-nefqa bi prijorità baxxa u rieżamijiet annwali tal-infiq pubbliku biex tissaħħah l-effiċjenza u tkun tista' ssir riallokazzjoni tal-fondi għal oqsma ta' prijorità oghla bħad-difiża nazzjonali. L-ispeċifikazzjoni tal-miżuri ta' politika li għandhom jiġu adottati għandha tiġi kkonfermata jew aġġustata u kkwantifikata fil-baġits annwali. Xi miżuri ġew speċifikati fil-baġit tal-2025, adottati mill-Parlament Nazzjonali fid-19 ta' Diċembru 2024, filwaqt li oħrajn huma mistennija li jiġu kkonfermati fil-baġits li ġejjin. Il-miżuri ppjanati għall-2025 jinkludu, fuq in-naħa tad-dhul b'impatt fiskali pożittiv, zieda fid-dazji tas-sisa, l-aktar fuq il-fjuwils li jniġġsu, u zieda fir-rata tat-taxxa korporattiva fuq l-introjtu. L-aġġustamenti għall-eżenzjoni mit-taxxa fuq l-introjtu personali (l-ammont tal-introjtu mhux taxxabbli) ser ikollhom effett li jnaqqas id-dhul. Fuq in-naħa tan-nefqa, iż-żidiet fl-infiq huma ppjanati għall-pagi pubbliċi, id-difiża u l-pensjonijiet. Fl-istess hin, hemm riskji għall-implimentazzjoni tal-istrategija fiskali indikattiva fil-pjan, peress li għad iridu jitfasslu miżuri speċifiċi oħra, il-livell ta' dhul addizzjonali li ġej minn miżuri għall-għieda kontra l-evazzjoni tat-taxxa huwa ġeneralment diffiċli li jitbassar, u huwa meħtieġ spazju fiskali addizzjonali biex jiżdied il-finanzjament għall-kura tas-saħħa, il-protezzjoni soċjali u servizzi pubbliċi oħra, kif irrakkomandat ukoll mill-Kunsill.

Intenzjonijiet ta' riformi u investimenti fil-pjan li jwieġbu għall-isfidi ewlenin identifikati fil-kuntest tas-Semestru Ewropew u li jindirizzaw il-prijoritajiet komuni tal-Unjoni

- (27) Il-pjan jiddeskrivi l-intenzjonijiet ta' politika li jikkonċernaw ir-riformi u l-investimenti biex jwieġbu għall-isfidi ewlenin identifikati fil-kuntest tas-Semestru Ewropew, speċjalment is-CSRs, u biex jindirizzaw il-prijoritajiet komuni tal-UE. Il-pjan jinkludi madwar 60 riforma u investiment, li minnhom 11 huma appoġġati finanzjarjament mill-Facilità għall-Irkupru u r-Reżiljenza, u 27 mill-fondi tal-politika ta' koeżjoni. Ir-riformi u l-investimenti tal-pjan huma bbażati fuq dokument ta' strateġija tal-gvern eżistenti ("Pjan għall-implimentazzjoni tad-19-il Programm tal-Gvern tar-Repubblika tal-Litwanja").
- (28) Fir-rigward tal-prijorità komuni ta' tranżizzjoni ekoloġika u diġitali ġusta, inkluż l-oġettivi klimatiċi stipulati fir-Regolament (UE) 2021/1119, il-pjan jinkludi riformi u investimenti li għandhom l-għan li jżidu s-sehem tas-sorsi tal-enerġija rinnovabbli billi jiżguraw l-integrazzjoni tagħhom fil-grilji elettrici, iżidu l-effiċjenza enerġetika tas-sistemi tat-tishin distrettwali, tal-ilma shun u tat-tkessih u jiżviluppaw infrastruttura tal-irriċarġjar u tar-riforniment tal-fjuwil għall-fjuwils alternattivi. Il-pjan jiddeskrivi wkoll miżuri li jippromwovu d-dekarbonizzazzjoni tal-industrija Litwana u jtejbju l-inċentivi biex il-prevenzjoni u l-ġestjoni tal-iskart, u l-irkupru ta' materja prima sekondarja jsiru aktar effiċjenti. Fl-aħħar nett, il-pjan jiddeskrivi wkoll miżuri, bħala parti mill-espansjoni tal-kopertura tal-broadband ultraveloċi fil-pajjiż, biex titfassal l-infrastruttura mobbli meħtieġa biex topera fit-territorju ta' mill-inqas hames kontej Litwani. Dawn il-miżuri u oħrajn fil-pjan jikkontribwixxu għall-implimentazzjoni tas-CSRs tal-2023, l-2022, l-2020 u l-2019 dwar il-mitigazzjoni tat-tibdil fil-klima u s-sostenibbiltà, b'mod partikolari d-dekarbonizzazzjoni u l-espansjoni tal-produzzjoni tal-enerġija rinnovabbli, iżda wkoll l-effiċjenza enerġetika u l-iżvilupp tat-trasport sostenibbli. Il-miżuri jikkontribwixxu wkoll għas-CSRs fil-qasam tal-espansjoni tal-broadband b'kapacità għolja hafna.
- (29) Fir-rigward tal-prijorità komuni tar-reżiljenza soċjali u ekonomika, inkluż il-Pilastru Ewropew tad-Drittijiet Soċjali, il-pjan jinkludi riformi u investimenti bil-għan li jiġi modifikat ir-reġim ta' indiċjar għall-ammonti bażiċi ta' benefiċċji soċjali biex jiġi żgurat li dan jirrifletti aħjar l-iżviluppi fil-prezzijiet u fil-pagi medji, jaġġusta l-indiċjar tal-pensjonijiet tal-assigurazzjoni soċjali, jtejjeb l-implimentazzjoni ta' miżuri ta' appoġġ għall-impjieg, jintroduċi mudell ta' finanzjament sostenibbli bbażat fuq il-baġit għall-apprendiment għall-adulti, u jiżviluppa network ta' ċentri reġjonali tal-karrieri fil-pajjiż kollu. Il-pjan jinkludi wkoll riformi u investimenti li għandhom l-għan li jintroduċu rekwiżiti ta' kwalità għall-akkomodazzjoni soċjali, u jiddefinixxu, jimplimentaw, japplikaw u jżommu rekwiżiti ta' kwalità għas-servizzi soċjali. Fl-aħħar nett, il-pjan għandu l-għan li jtejjeb l-aċċess u l-kwalità tal-kura tas-saħħa, inaqas in-nuqqas ta' professjonisti tas-saħħa u jtejjeb il-prevenzjoni tal-mard. Dawn ir-riformi u l-investimenti jikkontribwixxu għas-CSRs tal-2024, l-2023, l-2022, l-2020 u l-2019 dwar it-titjib tal-ippjanar u t-twassil tas-servizzi soċjali, it-titjib tal-implimentazzjoni ta' politiki attivi tas-suq tax-xogħol, it-tishih tar-reżiljenza tas-sistema tas-saħħa, kif ukoll it-tnaqqis tal-inugwaljanza, il-faqar u l-eskluzjoni soċjali.
- (30) Fir-rigward tal-prijorità komuni tas-sigurtà tal-enerġija, il-pjan jinkludi t-tlestija tal-Proġett Strateġiku ta' Kollegament Armonizzat bejn il-Litwanja u l-Polonja u t-tishih tar-reżiljenza tas-sistemi tal-enerġija f'siti strateġiċi permezz tal-installazzjoni ta' sistemi kontra d-droni, il-ħżin ta' tagħmir jew il-kostruzzjoni ta' hitan tas-sikurezza. Dawn ir-riformi u l-investimenti jikkontribwixxu għas-CSR tal-2023 dwar is-sigurtà tal-enerġija.
- (31) Fir-rigward tal-prijorità komuni tal-kapacitajiet ta' difiża, il-pjan jinkludi riformi u investimenti biex tiġi żviluppata d-Divizjoni Nazzjonali tal-Infanterija u l-unitajiet militari abilitanti tagħha, biex tiġi żviluppata l-infrastruttura meħtieġa biex tospita l-Brigata Ġermaniża fil-Litwanja, tissaħħah l-industrija tad-difiża tal-Litwanja u biex jiġi promoss il-progress xjentifiku u teknoloġiku.
- (32) Il-pjan jipprovdi informazzjoni dwar il-konsistenza u, fejn xieraq, il-komplementarjetà, mal-fondi tal-politika ta' koeżjoni u l-RRP tal-Litwanja. Il-pjan jinkludi miżuri mill-RRP bħall-implimentazzjoni tal-produzzjoni tal-fjuwils rinnovabbli u l-iżvilupp tal-infrastruttura għall-użu tagħhom fis-settur tat-trasport, jew it-titjib tal-miżuri ta' appoġġ għall-impjieg. Il-pjan jappoġġa wkoll l-istess oġettivi bħall-RRP.
- (33) Il-pjan għandu l-għan li jikkontribwixxi biex jintlahqu l-htigijiet ta' investiment pubbliku tal-Litwanja relatati mal-prijoritajiet komuni tal-Unjoni. Il-htigijiet ta' investiment fil-biċċa l-kbira jirreferu għall-investimenti deskritti fit-taqsima tar-riformi u l-investimenti. Fir-rigward tad-difiża, il-pjan jispjega li l-Kunsill tad-Difiża tal-Istat Litwan esprima l-ambizzjoni li jalloka EUR 28 biljun għad-difiża bejn l-2026 u l-2030, li jikkorrispondu għal 5–6 % tal-PDG kull sena. Dan huwa oġġett mill-mira ta' referenza tan-NATO ta' 2 % tal-PDG.

Konklużjoni tal-valutazzjoni tal-Kummissjoni

- (34) B'mod ġenerali, il-Kummissjoni hija tal-fehma li l-pjan tal-Litwanja jissodisfa r-rekwiżiti tar-Regolament (UE) 2024/1263.

KONKLUŻJONI ĠENERALI TAL-KUNSILL

- (35) Il-Kunsill jilqa' l-pjan fiskali-strutturali fuq terminu medju tal-Litwanja u jqis li l-implimentazzjoni sħiħa tiegħu jwassal għall-iżgurar ta' finanzi pubbliċi sodi u għall-appoġġ tas-sostenibbiltà tad-dejn pubbliku u tkabbir sostenibbli u inkluziv.
- (36) Il-Kunsill jiehu nota tal-valutazzjoni tal-pjan mill-Kummissjoni. Madankollu, il-Kunsill jistieden lill-Kummissjoni tippreżenta l-valutazzjoni tagħha tal-pjanijiet futuri f'dokument separat mir-rakkomandazzjonijiet tal-Kummissjoni għal rakkomandazzjonijiet tal-Kunsill.
- (37) Il-Kunsill jiehu nota tal-valutazzjoni mill-Kummissjoni tal-perkors tan-nefqa netta u tas-suppożizzjonijiet makroekonomiċi ewlenin fil-pjan, inkluż b'rabta mal-gwida preċedenti mill-Kummissjoni, kif ukoll tal-implikazzjonijiet tal-perkors tan-nefqa netta tal-pjan għad-defiċit u d-dejn tal-gvern estiż. Il-Kunsill jiehu nota tal-valutazzjoni tal-Kummissjoni li s-suppożizzjonijiet makroekonomiċi u fiskali, filwaqt li f'xi istanzi jvarjaw mis-suppożizzjonijiet tal-Kummissjoni, inkluż biex iqisu data makroekonomika u fiskali aġġornata, iġġustifikati u msejsa fuq argumenti ekonomiċi sodi. Il-Kunsill jiehu nota tal-istrategġija fiskali ġenerali tal-pjan u tar-riskji għall-prospettiva, li jistgħu jaffettwaw il-materjalizzazzjoni tax-xenarju makroekonomiku u s-suppożizzjonijiet sottostanti u t-tweqqif tal-perkors tan-nefqa netta tal-pjan. Il-Kunsill jilqa' l-fatt li l-pjan ġie ppreżentat lill-Parlament. Il-Kunsill jinnota wkoll li r-riskji ġeopolitiċi jistgħu joholqu pressjoni fuq in-nefqa fid-difiża.
- (38) Il-Kunsill jistenna li l-Litwanja tkun lesta li tagġusta l-istrategġija fiskali tagħha kif mehtieg biex tiżgura t-tweqqif tal-perkors tan-nefqa netta. Il-Kunsill huwa determinat li jissorvelja mill-qrib l-iżviluppi ekonomiċi u fiskali, inkluż dawk sottostanti għax-xenarju tal-pjan.
- (39) Il-Kunsill iqis li huma ġustifikati aktar diskussjonijiet biex jinstab fehim komuni dwar l-implikazzjonijiet tas-sorveljanza annwali tar-rati ta' tkabbir kumulattiv tan-nefqa netta, biżżejjed żmien qabel iċ-ċiklu li jmiss tas-sorveljanza fiskali.
- (40) Il-Kunsill jiehu nota tad-deskrizzjoni tal-Kummissjoni tar-riformi u l-htigijiet u l-intenzjonijiet ta' investiment, b'reazzjoni għall-isfidi ewlenin identifikati fil-kuntest tas-Semestru Ewropew, u jenfasizza l-importanza li jiġi żgurat it-tweqqif ta' tali riformi u investimenti. Abbażi tar-rapporti ppreżentati mill-Kummissjoni, il-Kunsill ser jivvaluta dawn ir-riformi u l-investimenti u jimmonitorja l-implimentazzjoni tagħhom fil-qafas tas-Semestru Ewropew.
- (41) Il-Kunsill jistenna bil-herqa r-rapporti annwali ta' progress mil-Litwanja li għandhom jinkludu, b'mod partikolari, informazzjoni dwar il-progress fl-implimentazzjoni tal-perkors tan-nefqa netta kif stabbilit mill-Kunsill, u fl-implimentazzjoni ta' riformi u investimenti aktar ġenerali fil-kuntest tas-Semestru Ewropew.
- (42) F'konformità mal-Artikolu 17 tar-Regolament (UE) 2024/1263, jenhtieg li l-perkors tan-nefqa netta kif stabbilit fil-pjan jiġi rakkomandat mill-Kunsill lil-Litwanja.

B'DAN JIRRAKKOMANDA li l-Litwanja

1. Tiżgura li t-tkabbir fin-nefqa netta ma jaqbiżx il-massimi stabbiliti fl-Anness I ta' din ir-Rakkomandazzjoni.

Magħmul fi Brussell, it-8 ta' Lulju 2025.

Għall-Kunsill

Il-President

S. LOSE

ANNESS

Rati massimi ta' tkabbir tan-nefqa netta
(rati ta' tkabbir annwali u kumulattiv, f'termini nominali)

Litwanja

Sena		2025	2026	2027	2028	2029
Rati ta' tkabbir (%)	Annwali	6,1	5,2	4,8	4,5	4,3
	Kumulattiv (*)	6,1	11,6	17,0	22,3	27,5

(*) Ir-rati ta' tkabbir kumulattiv huma kkalkulati b'referenza ghas-sena bażi tal-2024. Ir-rati ta' tkabbir kumulattiv jintużaw fil-monitoraġġ annwali tal-konformità ex post fil-kont ta' kontroll.